



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي او نشراتي ارگان



Dr.Said Afghani

د مولانا سعيد افغاني : آزاده ، ټولنيزه، علمي ، فرهنگي او نشراتي ارگان ته ښه راغلاست !

د مولانا ډاکټر محمد سعيد « سعيد افغاني » ليکنه

د نشر نيټه : 4 اکتوبر 2015 م

د واقعي ملي رهبر هڅې او هيلې !

وايي : وړوکی وم ځوان شوم ، د رشد او پوخ والي مرتبي ته ورسيدلم ، او دا دی اوس زور او سپين ږيری يم .

وايي : نوکر شوم او دنوکري په درجو کښي ښکته او پورته لارم ! ولوبيدم ، وڅرخيدم ، وتپيدم ، متقاعد شوم ، او دا دی اوس په دغه حالت مواجه يم .

وايي : اول نه پوهيدم ، او بيا څه پوه شوم ! او د ډيرو وليدو او کتو، تحولاتو او تطوراتو څخه وروسته د قام ولس او وطن د دردونو سره مخامخ شوم .

په دغه سلسله کښي زما هڅه په هڅو بدله شوه او په دغه لياره کښي د ډيرو خنډونو ، موانعو او مشکلاتو سره لاس په گريوان ، مجادلي او مجاهدي ته حاضر شوم .

وايي : ډيرڅه مي وليدل ، وکتل او وتلل، ډيري خبري ، وعدې ، وعيدونه ، د اميد واري او ما يوسئ خبري او داستانونه مي واوريدل ، د بي ايماني او ايمان دارئ صحنې مي وليدلي ، دوه رنگي ، غلطي ، دوکي مي زياتي په مخ راغلي او دناروا استفادي و خاوندانو تحريکونو و تخنولم ، وي پارولم ، وي لرزولم ، وي غولولم او کله يي په سلهاو پرابلمونو اخته هم کړم ، خو دا دی اوس لياهم په دغه موجوده مدار حرکت کوم .

وايي : له کوم وخته چي زه د خلکو او وطن د دردو سره مواجه شوی يم ، د الاتدي ارمانونه را سره دي .

الف : زه په هر قيمت چي کيږي بايد د خپلو خلکو ژوند ښه کړم او دنوي دنيا د غوښتنې په اساس او اقتضا ، د دوی د ژوند سیر او حرکت گړندی او پياوړی کړم .

ب : د دوی علمي، صحي او اقتصادي محتوی باید بڼه په زړه پورې شي .

ج : د دوی د محرو میتونو، تنگسو او مشکلاتو دلرې کیدو او حل د پاره اساسي چاره باید پیدا شي.

د : د دوی عمومي ذهنیت ، روحیه او رویه باید د ملي ، قامي او وطني اصلاحاتو د راوستو لپاره آماده او برابره شي .

هـ : دوی ټول باید د فعالې مرستې ، تعاون او تساند په مبادیو حرکت وکړي ، امید واره او سپړي او هریو باید د وطن راتلونکي اجتماعي پر مخ تگونه د خپل ځان لپاره پت او سعادت وگڼي او د وطن د اعتلا او ارتقا د پاره ټول په پوره عشق ، شوق او جذبې کار او خدمت وکړي .

و : خلک باید د عالي ملي او بشري مقدسو افکارو او حرکاتو سره مواجهه او د وطن د سربو او خلکو افکار باید د ملیت او بشریت په ذهنیت کېښي خمیره او پاڅه شي ؛ تر څو د خپلې جایزې خودی په زور د ځان ، قام او وطن د پاڅه مدنیت د انکشاف د پیدا کیدو لپاره قوي حرکت وکړي او دښو خدمتونو مصدر وگرځي .

ز : د دوی وطن شاري او میري باید ابادې شي ، د دې وطن معدنونه باید د استفادې وروگرځي ، د دې وطن د ځمکې په سر او د ځمکې د لاندې اوبو څخه دې کافي گټه په لاس راشي او دا مکان په اندازه دې خپل ټول امکانات په کار ، حرکت او تولید راوستی شي ، فابریکې دې ډیري ، دکار زمینی دې زیاتي ، د کار اجر او مزد دې د عدالت په اساس بی له تفاوته ورکړی شي .

متوازن تعلیم ، متوازن اقتصاد ، متوازن صحي پاملرنه باید د وطن په هره برخه کېښي د پام او اهتمام لاندې ونیولی شي او انکشاف پیدا کړي او بی د نژادي اوقیلولي توپیر او خانداني امتیازه ؛ ټول په گډه باید دخپل لوی وطن د پت او پر مخ تگ د پاره جدي فعالیت په ځان فرض او واجب وگڼي .

ح : ټول باید د معقول او مفید قانون له لپارې تنظیم او اداره شي او په دغه برخه کېښي قوانین باید د طبیعي رموزو د خواستو پام او راز ولري .

ط : یو داسې ذهنیت او حالت راوستو لپاره ملي اجتماعي ضرورت دی کوم چې په کېښي د خلکو د هیلو او څیرنو د لپارې پاڅه افکار او نظریات تعمیم او تطبیق شي او د خلکو حکومت ؛ د خلکو د واقعي او حقیقي نمایندگانو له لپارې خپل د قدرت واگې په لاس کېښي واخلي .

ی - دا وطن دی خارجي جاسوسانو او اجینتانو له دسیسو او لوبو څخه پاک شي او د دوی وطن د خاوری تمامیت دی د وطن و اعتلا او پر مخ تگ موجب وگرځي .
دا وه یو څه د واقعي رهبر د هیلو ، ارمانونو او هڅو څخه تعبیر چی ورسره په دغه لپاره کېښي د صالحو عناصرو همکارۍ او مساعدت فرض لازم دی .

هیر به می نشی ، یو وخت یو پیاوړی ملی رهبر، داسی ویلی :

« احتیاج ما ، در ایجاد است »

رښتیا بشر د احتیاج ، مشکلاتو او تنگسو و خلاصون په هڅه د غارونو او سمخوزا ووت ، بر ، بحیر او هوانی تسخیره کړه ، نوی نوی اختراعات او اکتشافات نی مینځ ته راوستل او ډیر داسی کارونه نی وکړل چی پرون نه کیدونکی ښکاره کیدل .

دنیایی رڼا کړه ، د خوند ، رنگ او شرنگ جهان ئی جوړ کړ .
علمي ، صحي ، اقتصادي ، اجتماعي ، سياسي ، تخنیکي ، زراعتي ، دفاعي ، مواصلاتي ، مخابراتي
او نورو ډیرو حیرانونکو پر مخ تګونه سره مخامخ شول .
او لیا نور هم د فعالیت او مسابقی په ډګر کښی د راتلونکو نوو ابتکارانو هیله لری ، هڅه کوی او د
جدیت او فعالیت په میدان کښی پاڅه قدمونه پورته کول غواړی .
خو بیا هم کاشکی چی شریف انسان خو د زړه لوزرنکو ټکرونو ، تصادمونو او تضادونو سره نه
مواجه کیدلی .

- کاشکی : اخلاقی معیار ښه په زړه پوری په خیال او نظر کښی نیول شوی وی او په دغه اساس
ژوند عیار او یو تر بله د کورنی ژوند پوره مطمین وی .

- کاشکی : په ختیځ او لویدیځ کښی یو جهاني عادلانه حکومت او نظام جوړشی او بی له هیڅ
ډول ناروا افشار او غولولو څخه بشری طاقت په کار واچول شی .
- کاشکی : د مساوات او برابری اصلی او اساسی اصول د خلکو د استعدادونو او امکاناتو په
اساس عادلانه تطبیقیدلی .

- کاشکی : استعماری او استثماري مفکوری او دسیسی په ټولو زنگونو له مینځه تلی وی ،
زورزیاتی ، باداری او آقایی نه وی .

- کاشکی : سیاسي مانورو او تکتیکونو او حربی وسلو او سامانونو د خلکو ژوند د ویری
او تشویش سره نه وی مواجه کړی او په دغه لپاره کښی گداف مصارف د فساد په ځای د بشر د
ارتقا او آرامی په لپاره کښی صرفیدلی .
- کاشکی : احتکاری او انحصاری جدیت او فعالیت نه وی روان او دپیداوارو او تولیداتو
څخه عادلانه استفاده کیدلی .

- کاشکی : د جنگ ، جدال ، شقاق او منفي اختلافات په ځای د میني ، محبت او مرستی دنیا جوړه
شی او د غدر ، خیانت ، ظلم ، استبداد ، حسد او کیني ځای ؛ ورورولی او عاطفه ونیسی .

- کاشکی : د دنیا ټولی شاری او میری اباد ، او ثروتي منابع او مدارک عادلانه استفادی ور ،
علم ، فن او تخنیک د بشر د صحت ، سلامت ، آرامی او اطمینان لپاره استخدام شی .

- کاشکی : نژادی توپیر له مینځه لارشی او خاندانی تفوق او امتیازات نه وی .

- کاشکی : ناوړه رسمونه ، رواجونه او عادات نه وی او نه د حق او حقانیت اثبات په دغه
مقیاس کیدلی . هو : ارمان چی که د حق او حقانیت د معرفت لپاره اساسی او بنیادي حرکت د واقعیت
بڼی په ودار څرخیدلی .

- کاشکی : د خلکو له قواو څخه استفاده د استعمار ، استثمار ، غلامی او بردگی په چم نه وی .

- کاشکی : د علم ، فضل ، تعلیم ، تربیی او ښودنی په پروگرامونو کښی د اغفال آلوده اعمال
او اغراض دخل نه در لودلی .

- کاشکی : حدود او سرحدونه د انسان او انسانیت پرمخ خلاص وی او د جاسوسی او تخریباتو ویره او ډار نه وی .

- کاشکی : د خیر ، فضیلت او تقوی لپاره کار د ریائی تلوثاتو څخه خلاص وی ، د نزویر دامونه او جالونه نه وی اونه په ظواهر و باندي د غولونکو صحنو چلیدل د مایوسی ، نا امیدي او بد ذهنیت د پیداکیډو موجب گرځیدلی .

- کاشکی : د غیرت ، میرانی او مبارزی عناصر په خپلو کبني پخلا او اشتي وی ؛ تر څو خلک د وحشت پستو عناصرو له ناروا گیر ، بند ، بی ابي او عار ژوند له تحمیله خلاص وی .

- کاشکی : یوه بڼکولی ، بنایسته او متحد انه دنیا د بشر د جائزو ارمانونو او هڅو د پوره کیدو په اساس جوړه شی او په کبني د انساني شرافت او کرامت د ټولو رمزونو او نزاکتونو خیال قوی او سالم وساتلی شی .

افسوس : زما او د نورو ډیرو خلکو سره دڅه داسی زیاتو جائزو او روا هوسونو ، ارمانونو او هڅو خیال ، تصور او فکر شته دی کوم چی ورته د رسیدلو چاره گرانه بڼکاری .

د دی سره سره قسم چی زه به تل په خپل ژوند کبني د خپل تکل څخه وانورم او ضرور به حق او عدالت ته د رسیدو لپاره هاند و باسم او په دی لیاری کبني به خپل رسالت ترسره کړم .

زه به د هغو ملی مبارزو مطالب هیر نه کړم کوم چی په کتابونو او لیکنو کبني می د ریالست لیک والانو انقلابی افکار ، هڅی او هیلی لوستی دی او یا په غونډو کبني د دوی د دغه شانی تحلیل سره مخامخ شوی یم او یا راته حکایت شوی دی .

حقیقت دادی چی د اجتماعي ، ملي ، انقلابي رهبرانو د ژوند هڅی او هیلی پوره د پام لرنی وردی.

داکتر محمد سعید « سعید افغاني »

د 1356 هجري شمسي - کال - کابل

www.said-afghani.org - بارگشت به صفحه اصلی